



सत्यमेव जयते

# The Gujarat Government Gazette

SUPPLEMENT TO THE CENTRAL GAZETTE AND CENTRAL SECTION

PUBLISHED BY AUTHORITY

VOL. LXV] THURSDAY, 07<sup>th</sup> NOVEMBER, 2024/KARTIKA 16, 1946 [No. 123

Separate paging is given to each part of the supplement to the Central Gazette and Central section in order that it may be filed as a separate compilation

## PART-I

## EXTRAORDINARY

### જિલ્લા મેજિસ્ટ્રેટ દ્વારા

ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળ

વિષય : “નો-ફ્લાય ઝોન” વિસ્તાર જાહેર કરવા બાબત

વંચાણે લીધા :

(૧) પોલીસ અધિક્ષકશ્રી, અમરેલીના પત્ર નં. એલ.આઈ.બી./નો ફ્લાઈંગ ઝોન/જાહેરનામું/૨૮૬૩/૨૦૨૪, તા. ૧૮-૧૦-૨૦૨૪.

### જાહેરનામું

નં. નાચિ/પલસ/વશી/૭૨૮૦-૭૩૦૨/૨૦૨૪.-૧. વંચાણે લીધા-૧ના પોલીસ અધિક્ષકશ્રી, અમરેલીનાં પત્રથી થયેલ દરખાસ્ત અન્વયે આગામી તા. ૨૮-૧૦-૨૦૨૪ના રોજ ભારત દેશના માન. વડાપ્રધાનશ્રી નરેન્દ્ર મોદી અમરેલી જિલ્લાનાં લાઠી તાલુકાનાં દુધાળા ખાતે ભારતમાતા સરોવરનાં લોકાર્પણ કાર્યક્રમમાં પધારનાર છે, તેઓ ભારતીય વાયુસેનાના હેલીકોપ્ટર દ્વારા આવનાર છે, માનનીય વડાપ્રધાનશ્રી, "Z+SPG" કક્ષાની સુરક્ષા ધરાવતા હોય, જેથી તેઓની સુરક્ષાને ધ્યાને લઈ દુધાળા ખાતેનાં હેલીપેડ, લાઠી શહેર ખાતેના સભાસ્થળે તથા માન. વડાપ્રધાનશ્રી જે માર્ગે પસાર થવાના છે તે વિસ્તારને “નો-ફ્લાય ઝોન” જાહેર કરવો જરૂરી હોવાનું મને ઈષ્ટ જણાય છે.

૨. વાસ્તે હું અજય દહિયા (IAS), જિલ્લા મેજિસ્ટ્રેટ, અમરેલી જિલ્લો, ભારતીય નાગરિક સુરક્ષા સંહિતા-૨૦૨૩ની કલમ-૧૬૩થી મળેલ સત્તાની રૂઠાં કાયદો અને વ્યવસ્થાની પરિસ્થિતિ લક્ષમાં રાખીને નીચે મુજબના વિસ્તારોમાં અત્રેની પરવાનગી સિવાય તમામ ફ્લાઈટ, હેલીકોપ્ટર, ડ્રોન કે અન્ય તમામ પ્રકારના ઉતરાણ કે ઉડ્ડયન કરવા પ્રતિબંધ ફરમાવું છું.

- લાઠી તાલુકાનાં દુધાળા ખાતે હેતની હવેલી ખાતેના હેલીપેડ તથા હેતની હવેલી ખાતેનાં કાર્યક્રમની આસપાસના ત્રણ કિમી ત્રિજ્યાનો વિસ્તાર.
- માન. વડાપ્રધાનશ્રીનાં લાઠી શહેર ખાતેનાં જાહેરસભા કાર્યક્રમનાં સ્થળ તથા તેની આસપાસના ત્રણ કિમી ત્રિજ્યાનો વિસ્તાર
- માન. વડાપ્રધાનશ્રીના રૂટ પરના ત્રણ કિમી ત્રિજ્યાનો વિસ્તાર

અમલવારીનો સમયગાળો :

આ હુકમ તા. ૨૮-૧૦-૨૦૨૪ ના રોજ એક દિવસ માટે સવારના ૦૮-૦૦ કલાક થી સાંજના ૧૮-૦૦ કલાક સુધીના સમયગાળા માટે અમલી રહેશે.

અપવાદ :

આ હુકમ માન. વડાપ્રધાનશ્રીનાં હેલીકોપ્ટર/ચોપર તથા કાર્યક્રમ અન્વયે પધારનાર અતિથિ વિશેષ તથા મહાનુભાવો તેમજ ખાસ ફરજ પરનાં સંબંધિત અધિકારીશ્રીઓ દ્વારા ઉપયોગમાં લેવાનાર હેલીકોપ્ટર/ચોપર/ડ્રોનને લાગુ પડશે નહીં.

શિક્ષા :

આ હુકમનો ભંગ અથવા ઉલ્લંઘન કરનાર સામે “ભારતીય ન્યાય સંહિતા-૨૦૨૩ની કલમ-૨૨૩”ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે. અને આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના અમરેલી જિલ્લાના પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

જાહેર વિજ્ઞાપિ :

તમામ નાગરીકોને વ્યક્તિગત રીતે નોટીસની બજવાણી કરવી/કરાવવી શક્ય ન હોઈ આથી એક તરફી હુકમ કરવામાં આવે છે. જાહેર જનતાની જાણ સારૂ પોલીસ અધિક્ષકશ્રી, અમરેલી તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્રો, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવાની રહેશે. તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવાની રહેશે.

આજ તા. ૧૮ ઓક્ટોબર, સને ૨૦૨૪ ના રોજ મારી સહી તથા સિક્કો કરી આપ્યો.

અમરેલી, ૧૮ માહે ઓક્ટોબર, સને ૨૦૨૪.

અજય દહિયા

જિલ્લા મેજસ્ટ્રેટ

અમરેલી.

### અધિક જિલ્લા મેજસ્ટ્રેટ દ્વારા

ગુજરાત પોલીસ અધિનિયમ-૧૯૫૧ના કાયદાની કલમ-૩૭(૧), ૩૭(૩) અને ૩૩ હેઠળ

વંચાણે લીધા :

(૧) પોલીસ અધિક્ષકશ્રી, અમેલીનાં પત્ર નં. એલ.આઈ.બી./જાહેરનામું/૨૮૬૭/૨૦૨૪, તા. ૧૮-૧૦-૨૦૨૪.

### જાહેરનામું

નં. નાચિ/પલસ/વશી/૭૩૦૩-૭૩૨૮/૨૦૨૪.-વંચાણે લીધા ક્રમાંક-૧ થી પોલીસ અધિક્ષકશ્રી, અમરેલીનાં તા. ૧૮-૧૦-૨૦૨૪નાં પત્રથી આગામી દિવસો દરમિયાન તા. ૩૧-૧૦-૨૦૨૪નાં રોજ દિવાળી અને તા. ૦૨-૧૧-૨૦૨૪નાં રોજ નુતનવર્ષની તેમજ તા. ૦૩-૧૧-૨૦૨૪ના રોજ ભાઈબીજનાં તહેવારની ઉજવણી શરૂ થનાર હોય જેથી જિલ્લામાં સદરહુ તહેવારો દરમિયાન કાયદો અને વ્યવસ્થાની પરિસ્થિતિ જળવાય રહે અને કોઈ અનિચ્છનીય બનાવ ન બને તે અનુસંધાને તકેદારીનાં ભાગરૂપે ગુજરાત પોલીસ અધિનિયમ-૧૯૫૧ની કલમ-૩૭(૧) તથા કલમ-૩૭(૩) મુજબ જાહેરનામું પ્રસિધ્ધ કરવા દરખાસ્ત કરેલ છે.

ઉક્ત દરખાસ્ત ધ્યાને લેતા હાલની પ્રવર્તમાન પરિસ્થિતિને અનુલક્ષીને સમગ્ર અમરેલી જિલ્લામાં કાયદો અને વ્યવસ્થાની પરિસ્થિતિ જળવાય રહે અને કોઈ અનિચ્છનીય બનાવ ન બને તે માટે તેમજ જાહેર સુલેહ શાંતિ અને સલામતી જાળવવા માટે ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૧ તથા કલમ-૩ તથા કલમ-૩૩ અન્વયે પગલા લેવા પુરતા કારણો છે. તેની મને ખાતરી થઈ છે.

જેથી હું, દિલિપસિંહ ગોહિલ, અધિક જિલ્લા મેજસ્ટ્રેટ, અમરેલી, ગુજરાત પોલીસ અધિનિયમ-૧૯૫૧ ની કલમ-૩૭ની પેટા કલમ-૩૭(૧) અન્વયે મળેલ સત્તાની રૂઈએ આથી ફરમાવું છું કે,

(૧) અમરેલી જિલ્લાના સમગ્ર વિસ્તારમાં તા. ૨૦-૧૦-૨૦૨૪ થી તા. ૦૩-૧૧-૨૦૨૪ (બંને દિવસો સહિત) નીચે મુજબના કૃત્યો પર પ્રતિબંધ ફરમાવું છું,

- શસ્ત્રો, દંડા, તલવાર, ભાલા, સોટા, બંદૂક, ચપ્પુ, લાકડી અથવા લાઠી અથવા શારિરીક ઈજા પહોંચાડવામાં ઉપયોગ થઈ શકે તેવી બીજી ચીજો લઈ જવાની,
- કોઈપણ ક્ષયધર્મી અથવા સ્ફોટક પદાર્થો લઈ જવાની,
- પથ્થરો અથવા બીજા શસ્ત્રો અથવા તે શસ્ત્રો ફેંકવાના અથવા નાખવાના યંત્રો અથવા સાધનો લઈ જવાની, એકઠાં કરવાની તથા તૈયાર કરવાની,
- વ્યક્તિઓ અથવા તેના શબ અથવા આકૃતિઓ અથવા પૂતળા દેખાડવાની,
- લોકોએ ભૂમ પાડવાની, ગીતો ગાવાની તથા વાદ્ય વગાડવાની,
- છટાદાર ભાષણ આપવાની, ચાળા પાડવાથી અથવા નકલ કરવાની તથા ચિત્રો નિશાનીઓ, જાહેર ખબરો અથવા બીજા કોઈ પદાર્થ અથવા વસ્તુ તૈયાર કરવાથી, દેખાડવાથી અથવા તેનો ફેલાવો કર્યાથી આવા અધિકારીશ્રીના અભિપ્રાય પ્રમાણે સૂરૂચિ અથવા નિતીનો ભંગ થતો હોય અથવા જેનાથી રાજ્યની સલામતી જોખમાતી હોય અથવા જેને પરિણામે રાજ્ય ઉપલી પડવાનો સંભવ હોય તેવા છટાદાર ભાષણ આપવાની, તે ચાળા વગેરે કરવાની અને ચિત્રો, નિશાનીઓ વગેરે તૈયાર કરવાની, તે દેખાડવાની અથવા તેનો ફેલાવો કરવાની.

(૨) આ હુકમ નીચેની વ્યક્તિઓને લાગુ પડશે નહીં.

- (i) ફરજ પર રોકાયેલ પોલીસ તથા હોમ ગાર્ડ સહિતના તમામ સરકારી તેમજ અર્ધ સરકારી કર્મચારી તથા અધિકારીઓને,
- (ii) શારિરીક અશક્તિને કારણે લાકડી તથા લાઠી લઈને ફરવું જરૂરી છે તેવી વ્યક્તિઓને,

(૩) વધુમાં ગુજરાત પોલીસ અધિનિયમ-૧૯૫૧ની કલમ-૩૭ની પેટા કલમ-૩ તથા કલમ-૩૩ હેઠળ મળેલ સત્તાની રૂઠિએ, તા. ૨૦-૧૦-૨૦૨૪ થી તા. ૦૩-૧૧-૨૦૨૪ (બંને દિવસો સહિત) અમરેલી જિલ્લાનાં સમગ્ર વિસ્તારની અંદર સંબંધિત સબ ડીવીઝનલ મેજસ્ટ્રેટશ્રીની પૂર્વ મંજૂરી/પરવાનગી સિવાય કોઈ સભા મંડળી ભરવાની અથવા સરઘસ કાઢવાની તેમજ સંબંધિત તાલુકા એકઝીક્યુટીવ મેજસ્ટ્રેટશ્રીની પૂર્વ મંજૂરી/પરવાનગી સિવાય લાઉડ સ્પીકર વગાડવાની હું મનાઈ ફરમાવું છું.

(૪) ઉપરોક્ત પેરા-૩માં કરવામાં આવેલ આદેશ ફરજ પરના કોઈપણ સરકારી/અર્ધસરકારી કર્મચારીઓ અને અધિકારીઓને તેમજ કોઈપણ વરઘોડા તથા સ્મશાનયાત્રાને લાગુ પડશે નહિ.

(૫) આ જાહેરનામું ઉલ્લંઘન કરનાર અથવા ઉલ્લંઘન માટે મદદ કરનાર શખ્સ ગુજરાત પોલીસ અધિનિયમ-૧૯૫૧ની કલમ-૧૩૧ તથા ૧૩૫ ની જોગવાઈ મુજબ સજા તથા દંડને પાત્ર થશે.

હું એવો પણ આદેશ કરું છું કે, જાહેર જનતાની જાણ સારૂ પોલીસ અધિક્ષકશ્રી અમરેલીએ સદરહું હુકમ નિર્દિષ્ટ કરેલ વિસ્તારમાં સહેલાઈથી દેખી શકાય તેવી જગ્યાએ તેની નકલ ચોટાડીને તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે બહોળી જાહેરાત કરી/કરાવીને પ્રસિધ્ધ કરવો.

આજ તા. ૧૮, ઓક્ટોબર, સને-૨૦૨૪ ના રોજ મારી સહી તથા સિક્કો કરી આપ્યો.

અમરેલી, ૧૮ માહે ઓક્ટોબર, સને ૨૦૨૪.

### ગુજરાત પોલિસ અધિનિયમ-૧૯૫૧ ની કલમ-૩૩ (૧)(બી) હેઠળ જાહેરનામું

વંચાણે લીધા :

(૧) પોલીસ અધિક્ષકશ્રી, અમરેલીના પત્ર નં. એલ.આઈ.બી./રૂટ ડાયવર્ટ/જાહેરનામું/૨૮૮૩/૨૦૨૪, તા. ૧૮-૧૦-૨૦૨૪.

### જાહેરનામું

નં. નાચિ/પલસ/વશી/૭૩૩૦-૭૩૪૨/૨૦૨૪.-વંચાણે લીધા-૧ના પોલીસ અધિક્ષકશ્રી, અમરેલીના તા. ૧૮-૧૦-૨૦૨૪ના પત્રથી જણાવ્યા મુજબ સંબંધિત આગામી તા. ૨૮-૧૦-૨૦૨૪ના રોજ માન. વડાપ્રધાનશ્રી અમરેલી જિલ્લાનાં લાઠી તાલુકાનાં દૂધાળા ખાતે ભારતમાતા સરોવરનાં લોકાર્પણ કાર્યક્રમ તેમજ લાઠી ખાતે જાહેરસભામાં પધારનાર છે. જેથી લાઠી થી ચાવંડ આવતા-જતા રોડ પર ટ્રાફિકની સમસ્યા ઉભી થવાની સંભાવના હોય, જેથી ચાવંડ-લાઠી રોડ તા. ૨૮-૧૦-૨૦૨૪નાં રોજ સવારે ૦૮-૦૦ કલાકથી સાંજના ૧૮-૦૦ કલાક સુધી તમામ વાહનોની અવર-જવર પર પ્રતિબંધ મુકવા અને વૈકલ્પિક રૂટ પર વાહનોનાં પસાર થવા અંગે જાહેરનામું પ્રસિધ્ધ કરવા સ્પષ્ટ અભિપ્રાય આપેલ છે.

પ્રસ્તુત બાબતે, રજુ થયેલ દરખાસ્તની વિગતે માન. વડાપ્રધાનશ્રીનાં પ્રવાસ કાર્યક્રમ અન્વયે ટ્રાફિકની સમસ્યા હલ કરવાનાં ભાગ રૂપે ચાવંડ-લાઠી રોડ પરથી પસાર થતા તમામ વાહનોનું ટ્રાફિક ડાયવર્ટ કરવું જરૂરી હોવાની મને ખાત્રી થયેલ છે, જેથી હું દિલિપસિંહ ગોહિલ, અધિક જિલ્લા મેજસ્ટ્રેટ, અમરેલી, જિલ્લો અમરેલી ગુજરાત પોલીસ અધિનિયમ-૧૯૫૧ ની કલમ-૩૩(૧)(બી) હેઠળ મને મળેલ અધિકારની રૂએ ફરમાવું છું કે, અમરેલી-લાઠી-ચાવંડ રોડ પરથી પસાર થતા તમામ વાહનો માટે રૂટ ડાયવર્ટ કરવામાં આવે છે. અને તમામ વાહનોને નીચે મુજબના વૈકલ્પિક રૂટ અથવા અન્ય વૈકલ્પિક રૂટ પરથી પસાર થવાનું રહેશે.

**વૈકલ્પિક રૂટ-૧** અમરેલીથી વાયા લાઠી થઈ ચાવંડ જતા તમામ વાહનો વાયા લાઠી ભીડભંજન મહાદેવ થઈ ગાગડીયા સર્કલ લાઠી-લાઠી ચાવંડ દરવાજા થઈ રામપર-નાના રાજકોટ થઈ કરકોલીયા થઈ ચાવંડ જવાનું રહેશે.

**વૈકલ્પિક રૂટ-૨** ચાવંડ થી વાયા લાઠી થઈ અમરેલી તરફ આવતા તમામ વાહનોએ વાયા કરકોલીયા થઈ નાના રાજકોટ-રામપર-લાઠી ચાવંડ દરવાજા-લાઠી ગાગડીયા સર્કલ થી ભીડભંજન મહાદેવ થઈ લાઠી-અમરેલી રોડ પરથી પસાર થવાનું રહેશે.

આ જાહેરનામું તા. ૨૮-૧૦-૨૦૨૪ ના રોજ સવારે ૦૮-૦૦ કલાક થી સાંજના ૧૮-૦૦ કલાક સુધી અમલમાં રહેશે.

આ હુકમનો ભંગ કરનાર સને-૧૯૫૧ના ગુજરાત પોલીસ અધિનિયમની કલમ-૧૩૧ માં દર્શાવેલ શિક્ષાને પાત્ર ઠરશે.

જાહેર જનતાની જાણ સારૂ પોલીસ અધિક્ષકશ્રી, અમરેલી, નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્ર, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવામાં આવશે તેમજ સહેલાઈથી જોઈ શકાય તેવી જાહેર જગ્યાઓ ઉપર જાહેરનામાની નકલ ચોટાડી પ્રસિધ્ધ કરવામાં આવશે.

આજ તા. ૧૮ ઓક્ટોબર, સને-૨૦૨૪ ના રોજ મારી સહી તથા કચેરીનો સિક્કો કરી આપ્યો.

અમરેલી, ૧૮ માહે ઓક્ટોબર, સને ૨૦૨૪.

## ભારતીય નાગરિક સુરક્ષા સંહિતા-૨૦૨૩ ની કલમ-૧૬૩ હેઠળનું જાહેરનામું

વંચાણે લીધા :

(૧) પોલીસ અધિક્ષકશ્રી, અમરેલીના પત્ર નં. એસ.ઓ.જી./જાહેરનામું/મ.એ.ભાડેનો/૮૪૧/૨૦૨૪, તા. ૨૪-૧૦-૨૦૨૪.

## હુકમ

નં. નાચિ/પલસ/વશી/૭૫૦૮-૭૫૪૪/૨૦૨૪.-વંચાણે લીધા-૧ પોલીસ અધિક્ષકશ્રી, અમરેલીનાં પત્રથી થયેલ દરખાસ્તની વિગતો મુજબ ત્રાસવાદી, અસામાજિક તત્વો રહેણાંક તથા ઔદ્યોગિક વિસ્તારો તેમજ ગીચ વસ્તીવાળા વિસ્તારોમાં ગુપ્ત આશરો મેળવી જાહેર સલામતી અને શાંતીનો ભંગ કરતા હોય છે. તેમજ આતંકવાદી પ્રવૃત્તિ કરતા હોય છે. જેથી માનવ જીવનની ખુવારી થાય છે અને જાહેર તેમજ લોકોની સંપત્તિને નુકશાન પહોંચાડે છે. બહારના રાજ્યોમાંથી કે દેશ બહારથી આવતા આવા તત્વો અલગ-અલગ વિસ્તારોમાં મજુરો, કડીયાકામ, ઈંટોનાં ભટ્ટા, હોટલ, ધાબા, રેસ્ટોરન્ટ, ગેસ્ટ હાઉસમાં રસોઈયા, ફેક્ટરી, કારખાના, નાની-મોટી ખાણી પીણીની દુકાનો, લારીઓ ઉપર તથા કલરકામ કરતા તથા ખેત મજુરોને રોજગારી આપી રહેણાંક તથા ઔદ્યોગિક વિસ્તારોમાં મકાન/એકમો ભાડે રાખી રહેતા હોય છે અને વિસ્તારનો સર્વે કરી સ્થાનિક પરિસ્થિતિથી માહિતગાર થઈને તેઓની ત્રાસવાદી પ્રવૃત્તિને અંજામ આપતા હોય છે.

અમરેલી જિલ્લો વિશાળ દરીયા કિનારો ધરાવે છે. જિલ્લામાં પ્રવાસ-પર્યટનના તથા ધાર્મિક ઘણા સ્થળો આવેલા છે. જ્યાં વિશાળ પ્રમાણમાં દેશ-વિદેશના પ્રવાસીઓ, યાત્રાળુઓ આવે છે. આજ રીતે જિલ્લામાં આવેલ ઔદ્યોગિક એકમોમાં પરપ્રાન્તના માણસો કામ-ધંધા અર્થે આવતા હોય છે. બહારના જિલ્લા, રાજ્યોમાંથી કે દેશ બહારથી આવતા આવા તત્વો મકાન/ઔદ્યોગિક એકમ/ઓફીસ/દુકાન/ગોડાઉન/કોલ્ડસ્ટોરેજ વિગેરે જગ્યા ભાડે રાખીને રહેતા હોય છે. અને આવા સંજોગોમાં ત્રાસવાદી પ્રવૃત્તિ સાથે સંકળાયેલ ઈસમો સ્થાનિક પરિસ્થિતિથી માહિતગાર થઈ તેઓની ત્રાસવાદી પ્રવૃત્તિને અંજામ આપતા હોય છે. લોકોનાં જાનમાલનું રક્ષણ કરવાની તંત્રની ફરજ છે. જેથી અત્રેનાં જિલ્લામાં કોઈ પણ મકાન/ઔદ્યોગિક એકમ/ઓફીસ/દુકાન/ગોડાઉન/કોલ્ડસ્ટોરેજ વિગેરે જગ્યા ભાડે આપનાર ઉપર નિયંત્રણો મુકવા જરૂરી જણાય છે. આમ પોલીસ અધિક્ષકશ્રી, અમરેલી તરફથી રજુ થયેલ દરખાસ્ત મુજબનું જાહેરનામું પ્રસિધ્ધ કરવું ઉચિત જણાય છે.

આથી હું, દિલિપસિંહ ગોહિલ, અધિક જિલ્લા મેજસ્ટ્રેટ, અમરેલી, ભારતીય નાગરિક સુરક્ષા સંહિતા-૨૦૨૩ની કલમ-૧૬૩ હેઠળ મને મળેલ સત્તાની રૂઠિએ આથી હુકમ કરું કે, અમરેલી જિલ્લાના સમગ્ર વિસ્તારમાં કોઈ મકાન/ઔદ્યોગિક એકમ/ઓફીસ/દુકાન/ગોડાઉન/કોલ્ડસ્ટોરેજ વિગેરે જગ્યા ભાડે આપે ત્યારે જે તે વ્યક્તિ પાસેથી માહિતી/આધાર પુરાવા તેમજ ઓળખ મેળવીને સંબંધિત પોલીસ સ્ટેશન ખાતે નીચે મુજબની જાણ કર્યા બાદ જ જગ્યા ભાડે આપવાની રહેશે. તેમજ જે તે પોલીસ સ્ટેશનનાં અધિકારીએ આવી જગ્યા ભાડે રાખનારની તમામ હકિકત અંગે યોગ્ય અને પુરતી ચકાસણી કરવાની રહેશે.

મકાન/ઔદ્યોગિક એકમ/ઓફીસ/દુકાન/ગોડાઉન/કોલ્ડસ્ટોરેજ વિગેરનાં માલિકોએ જગ્યા ભાડે આપતી વખતે સંબંધિત પોલીસ સ્ટેશનમાં જાણ કરવાનું નિયત નમુના મુજબની માહિતીનું ફોર્મ

ક્રમ	મકાન/ઔદ્યોગિક એકમ/ઓફીસ/દુકાન/ગોડાઉન/કોલ્ડસ્ટોરેજ વિગેરે જગ્યાનાં માલિક/સંચાલકનું નામ/સરનામું અને ટેલીફોન નંબર/મોબાઈલ નંબર તથા ભાડે આપેલ મકાન/ઔદ્યોગિક એકમ/ઓફીસ/દુકાન/ગોડાઉન/કોલ્ડસ્ટોરેજ ની વિગત જેમા કયાં વિસ્તારમાં આવેલ છે અને મકાનનું બાંધકામ કેટલા ચો.મી. છે.?	મકાન/ઔદ્યોગિક એકમ/ઓફીસ/દુકાન/ગોડાઉન/કોલ્ડસ્ટોરેજ વિગેરે ભાડે આપવા સત્તા ધરાવતા વ્યક્તિનું નામ/સરનામું/ટેલીફોન નંબર/મોબાઈલ નંબર	મકાન/ઔદ્યોગિક એકમ/ઓફીસ/દુકાન/ગોડાઉન/કોલ્ડસ્ટોરેજ વિગેરે કઈ તારીખથી ભાડે આપેલ છે. તથા માસિક ભાડુ કેટલું છે.	જે વ્યક્તિને મકાન/ઔદ્યોગિક એકમ/ઓફીસ/દુકાન/ગોડાઉન/કોલ્ડસ્ટોરેજ વિગેરે ભાડે આપેલ છે. તેનું પુરૂ નામ તથા હાલનું સરનામું ટેલીફોન નંબર/મોબાઈલ નંબર ફોટોગ્રાફ વિગેરે.	જે વ્યક્તિને મકાન/ઔદ્યોગિક એકમ/ઓફીસ/દુકાન/ગોડાઉન/કોલ્ડસ્ટોરેજ વિગેરે ભાડે આપેલ છે. તેમના મુળ વતનનું પાકુ સરનામું તથા વતનમાં ઓળખાતા ત્રણ સગા સંબંધી નાં નામ/સરનામું/મોબાઈલ નંબર	મકાન/ઔદ્યોગિક એકમ/ઓફીસ/દુકાન/ગોડાઉન/કોલ્ડસ્ટોરેજ વિગેરેનાં ભાડુઆતનો સંપર્ક કરાવનાર વ્યક્તિનું નામ/સરનામું/ટેલીફોન નંબર/મોબાઈલ નંબર
૧	૨	૩	૪	૫	૬	૭

અમલવારીનો સમયગાળો :

આ હુકમ તા. ૨૫-૧૦-૨૦૨૪ થી તા. ૨૩-૧૨-૨૦૨૪ (બંને દિવસો સહિત) દિવસ-૬૦ સુધીના સમયગાળા માટે અમલી રહેશે.

શિક્ષા :

આ હુકમનો ભંગ અથવા ઉલ્લંઘન કરનાર સામે “ભારતીય ન્યાય સંહિતા-૨૦૨૩ની કલમ-૨૨૩”ની જોગવાઈઓ હેઠળ કાનુની કાર્યવાહી હાથ ધરવામાં આવશે તથા તે હેઠળ સજાને પાત્ર થશે. અને આ હુકમ અન્વયે ફરજ પરના કોઈપણ હેડ કોન્સ્ટેબલ તથા તેનાથી ઉપરના અમરેલી જિલ્લાના પોલીસ અધિકારીશ્રીઓને આ હુકમનો ભંગ કરનાર ઈસમો સામે ફરીયાદ માંડવા માટે અધિકૃત કરવામાં આવે છે.

જાહેર વિજ્ઞાપિ :

તમામ નાગરીકોને વ્યક્તિગત રીતે નોટીસની બજવણી કરવી/કરાવવી શક્ય ન હોઈ આથી એક તરફી હુકમ કરવામાં આવે છે. જાહેર જનતાની જાણ સારૂ પોલીસ અધિક્ષકશ્રી, અમરેલી તથા નાયબ માહિતી નિયામકશ્રી, અમરેલીની કચેરી મારફત સ્થાનિક વર્તમાનપત્રો, ચેનલો મારફતે પ્રસિધ્ધ કરી તથા જિલ્લાના તમામ પોલીસ સ્ટેશનના નોટીસ બોર્ડ પર જાહેરનામાની નકલ ચોટાડીને પ્રસિધ્ધ કરાવવાની રહેશે.

આજ તા. ૨૪ ઓક્ટોબર, સને ૨૦૨૪ ના રોજ મારી સહી તથા કચેરીનાં સિક્કા સાથે જાહેર જનતાની જાણ તથા અમલવારી માટે આ જાહેરનામું બહાર પાડેલ છે.

અમરેલી, ૨૪ માહે ઓક્ટોબર, સને ૨૦૨૪.

દિલિપસિંહ ગોહિલ  
અધિક જિલ્લા મેજિસ્ટ્રેટ  
અમરેલી.

